

OPEN ACCESS**ABHATH**

(Research Journal of Islamic Studies)

Published by: Department of Islamic Studies, Lahore Garrison University, Lahore.

ISSN (Print) : 2519-7932

ISSN (Online) : 2521-067X

October-December-2022

Vol: 7, Issue: 28

Email: abhaath@lgu.edu.pkOJS: <https://ojs.lgu.edu.pk/index.php/abhaath/index>

قرائن کی حجیت: کتاب و سنت کے دلائل کا جائزہ

Authority of Circumstantial Evidence: Review of the Arguments from Quran & Sunnah

DOI: <https://doi.org/10.54692/abh.2022.07281597>**Ghulam Farooq**Assistant Professor, Department of Islamic Studies, Govt. Allama Iqbal Graduate College Sialkot: gfnaeemi@gmail.com**Naseem Mahmood**Associate Professor, Department of Islamic Studies, Govt. Allama Iqbal Graduate College Sialkot: drnasimskt@gmail.com

Abstract

Circumstantial evidence holds great importance in this age. Islam too, has given special importance to circumstantial evidence. If no evidence is found, the decision can be made in the light of circumstantial evidence if the case is not related to, Hadd and Qisas. Sometime circumstantial evidence supports and strengthens other available evidence. Since Quran & Sunnah have not denied the circumstantial evidence and its authenticity exists in our Sharia also. Trust in circumstantial evidence and apparent marks is obligatory because it ensure Justice to the victim, and the orders or not delayed and people get their rights in this regard the example of Holy Prophet (SAW) is enough when he said emergence of the menstruation blood is the symbol of an empty uterus and that woman is impregnate this commandment has been described as the end of iddat duration. The sexual intercourse has also been made forbidden and after that wedlock has been declared lawful. This is the best proof to justify circumstantial evidence and a clear example of action based on circumstantial evidence.

Keywords: *Circumstantial Evidence, Hudood, Qisas, Evidence*

واقعاتی شہادت (قرائن کی شہادت) کی اس زمانے میں بہت اہمیت ہے۔ اسلام میں بھی قرائن کی شہادت

کو ایک خاص اہمیت دی گئی ہے۔ اگر کوئی اور شہادت دستیاب نہ ہو تو حدود و قصاص کے علاوہ قرائن کی شہادت پر

فیصلہ کیا جاسکتا ہے اور بعض دفعہ قرآن اور واقعاتی شہادتیں دیگر شہادتوں کے لیے تائید اور تقویت کا باعث بنتی ہیں اور چونکہ قرآن اور سنت میں اس واقعاتی شہادت کا رد نہیں کیا گیا اس لیے ہماری شریعت میں بھی اس کا حجت ہونا برقرار ہے۔

قرآن اور ظاہری علامات پر اعتماد واجب ہے کیوں کہ اس سے مظلوم کو عدل و انصاف ملتا ہے اور اس صورت میں احکام بھی تعطل کا شکار نہیں ہوتے اور تمام لوگوں کو ان کے حقوق ملتے ہیں اور اس پر ہمارے لیے شارع علیہ السلام کی وہ مثال ہی کافی ہے جس میں آپ ﷺ نے فرمایا کہ حیض کے خون کا جاری ہونا رحم کے بری ہونے کی نشانی ہے اور اس کے حمل سے خالی ہونے کی نشانی ہے۔ اور اس حکم کو عدت کی انتہاء کی نشانی قرار دیا ہے، اور دوران حیض رجوع سے بھی منع کیا ہے اور اس کے بعد عقد کو جائز قرار دیا ہے اور یہ قرینہ کے جواز کی سب سے اہم اور ضروری مثال ہے اور یہ عمل بالقرآن کی ترجیح کی واضح مثال ہے۔

قرآن کی مشروعیت

قرآن کی مشروعیت و حجیت کے بے شمار دلائل قرآن و سنت میں موجود ہیں البتہ اس کے جواز اور عدم جواز اور اس کی حدود و قیود پر مسلم فقہاء میں اختلاف واقع ہوا ہے۔ بہر حال اس مضمون میں اس کی کتاب و سنت سے حجیت اور اس کی حدود و قیود کا جائزہ لیا جاتا ہے۔ ذیل میں کتاب و سنت کے چند دلائل بیان کیے جاتے ہیں:

1- چہروں پر نشان۔ کثرت قیام اللیل پر قرینہ

اہل ایمان کے چہروں سے ان کے تقویٰ و طہارت اور ان کی نرم دلی کا اندازہ لگایا جاسکتا ہے جس کی طرف اشارہ قرآن مجید میں دیا گیا ہے تو گویا مومنین کی ظاہری حالت اور ان کے چہروں پر سجدوں کے نشانات ان کے نمازی ہونے کا قرینہ ہیں۔ اور کتاب اللہ کی وہ آیت جو کہ صحابہ کرام کی شان میں بیان کی گئی ہے وہ یہ ہے ”سَيَمَاهُمْ فِيهِمْ وَجُوهَهُمْ مِّنْ أَثَرِ السُّجُودِ“¹۔ اُن کی نشانی اُن کے چہروں پر سجدوں کا اثر ہے۔ حضرت ابن عباس رضی اللہ تعالیٰ عنہ اس آیت کی تفسیر میں لکھتے ہیں کہ چہروں پر سجدوں کے اثر سے علامت ہونے سے مراد اچھے اخلاق ہیں۔² جبکہ امام ابن کثیر اس آیت کی تفسیر میں چند اقوال کا ذکر کرتے ہیں۔ حضرت مجاہد فرماتے ہیں کہ اس سے

Al Qur'an, 48: 29.

¹ الفتح، ۲۹: ۳۸.

² محمد بن جریر طبری، جامع البیان عن تائیل آی القرآن، ۱۱/۳۷

Muhammad Bin Jarir Tabri, Jam`-ul-Baiān`an Taūil-i-Aāi-il-Qur`ān, 11/37.

مراد خشوع اور تواضع مراد ہے۔ حضرت منصور علیہ الرحمہ امام مجاہد سے فرماتے ہیں کہ اس سے مراد نماز کا نشان ہے جو ماتھے پر پڑ جاتا ہے آپ نے فرمایا یہ تو ان پیشانیوں پر بھی ہوتا ہے جن کے دل فرعون سے زیادہ سخت ہوتے ہیں، حضرت سعدی فرماتے ہیں کہ نماز ان کے چہرے اچھے کر دیتی ہے۔ بعض سلف سے منقول ہے کہ جو رات کو بکثرت نمازیں پڑھے گا اس کا چہرہ دن کو خوبصورت ہو گا۔ حضرت جابر رضی اللہ تعالیٰ عنہ کی روایت سے ابن ماجہ کی ایک مرفوع حدیث میں بھی یہی مضمون ہے³

امام ابن کثیر فرماتے ہیں کہ بعض بزرگوں کا قول ہے کہ نیکی کی وجہ سے دل میں نور پیدا ہوتا ہے، چہرے پر رونق آتی ہے اور رزق میں کشادگی پیدا ہوتی ہے اور لوگوں کے دلوں میں محبت پیدا ہوتی ہے۔ امیر المؤمنین حضرت عثمان غنی رضی اللہ تعالیٰ عنہ کا فرمان ہے کہ جو شخص اپنے اندرونی پوشیدہ حالات کی اصلاح کرے اور برائیاں پوشیدگی سے کرے تو اللہ تعالیٰ اس کے چہرے کی سلوٹوں پر اس کے زبان کے کناروں پر ان کی نیکیوں کو ظاہر کر دیتا ہے۔⁴ الغرض دل کا آئینہ چہرہ ہے جو اس میں ہوتا ہے اس کا اثر چہرہ پر ہوتا ہے پس مومن اپنے دل کو درست کر لیتا ہے اور اپنا باطن سنوار لیتا ہے۔ امام قرطبی اس آیت مبارکہ کی وضاحت بیان کرتے ہوئے لکھتے ہیں:

"تعرفہم بسیما ہم) فیہ دلیل علی ان للسیما اثرا فی اعتبار من تظہر علیہ ذلک حتی اذا راینا فی دارالاسلام وعلیہ و زنا ر و هو غیر مختون فی مقابر المسلمین و یقدم ذلک علی حکم الدار فی اکثر العلماء و منه قوله تعالیٰ "ولتعرفنہم فی لحن القول" الی ان یقول فدللت الایة علی جواز صرف الصدۃ الی من له ثیاب و کسوة وزی فی التجمل واتفق العلماء علی ذلک۔⁵

تو انہیں ان کے چہروں سے پہچان لے گا کہ چہروں میں جو اثر ہے وہ ظاہر ہو رہا ہے۔ اس بات کو کہ جب ہم دار السلام میں دیکھتے ہیں اور ان پر زنا کے نشانات ہیں وہ وہ غیر مختون ہیں مقابر المسلمین میں۔ اکثر علماء کے نزدیک ان کو دار السلام کے حکم پر ہی مقدم کیا جائے گا۔ اور اللہ تعالیٰ کا قول کہ تم ضرور انہیں ان کی خوبصورت آواز سے پہچان

³ محمد بن یزید ابن ماجہ، السنن، کتاب الاقامۃ، باب ماجاء فی قیام اللیل، (دار احیاء الکتب العربیۃ، بیروت)، رقم الحدیث: ۱۳۳۳۔

Muhammad Bin İazîd Qazûnî Ibn-i-Mâja, Al-Sunan, Bâb Mâ Jâ â Fî Qiâam-il-Laîl (Dâr-Ihîâ-il-Kutub-il-`arabîyah, Bîrût), Hadîth No. 1333

⁴ اسمعیل بن عمر بن کثیر الدمشقی، تفسیر ابن کثیر (مکتبہ اسلامیہ، لاہور)

Ismâ'îl Bin `umar Ibn-i-Kathîr, Tafsîr ul-Qur'an-il-`azîm (Maktabah Islâmîyah, Lâhore)

⁵ محمد بن احمد القرطبی، الجامع لأحكام القرآن (دار القلم القاہرہ ۱۳۸۶ھ)، ۳/۳۲۱

Muhammad Bin Ahmad Al-Qarṭabī, Al-Jāmi` Li Ahkām-il-Qur`ān (Dār-ul-`ilm, Al-Qāhirah, 1386AH), 3/341.

لوگے۔ کتاب اللہ کی دلیل اور تفسیری اقوال قرآن کی حجیت اور اس کی مشروعیت کی واضح دلیل ہیں۔ امام ابن کثیر اور امام قرطبی نے اس بات پر استدلال کیا ہے کہ سجدوں کے نشانات اہل ایمان کے متقی ہونے کی علامات ہیں۔

۲۔ علامات اور ستارے۔ منزل کے حصول کے لیے قرینہ

قرآن کی مشروعیت اور اس کے جواز کی ایک دوسری دلیل یہ ہے کہ قدرت کی نشانیاں بھی انسان کی رہنمائی کے لئے اہم کردار ادا کرتی ہیں جیسا کہ سورۃ نحل کی آیت نمبر 16 میں اللہ تعالیٰ فرماتا ہے۔ ”وَعَلَّمَ الْبُرُوجَ دَرَجَاتٍ لِّئَلَّا تُضِلُّوا شَرًّا ۗ وَاللَّهُ عَلِيمٌ خَبِيرٌ“⁶ اور (دن کو راہ تلاش کرنے کے لیے) علامتیں بنائیں، اور (رات کو) لوگ ستاروں کے ذریعہ (بھی) راہ پاتے ہیں۔ اس آیت کی تفسیر مفسر قرآن حضرت عبد اللہ ابن عباس یوں فرماتے ہیں:

”علامت سے مراد پہاڑ، نہریں، ہوائیں وغیرہ مراد ہیں اور نجوم ستاروں کہتے ہیں اسی کی بہت سے آیات قرآن مجید میں ہیں جن سے واضح ہوتا ہے کہ قرآن یعنی علامات اور امارات ہمارے دعوؤں اور فیصلوں میں مدد و معاون ہو سکتے ہیں اور حجت بن سکتے ہیں“⁷

اس آیت میں زمین و آسمان ستاروں اور سیاروں پہاڑوں اور وادیوں کا نظارہ ہدایت حاصل کرنے والوں کیلئے قرینہ ہے۔ پس ثابت ہوا کہ قرآن مجید کی آیات سے قرینہ کے معتبر ہونے کے واضح دلائل موجود ہیں۔ اور صریح نص سے اس کا اثبات کیا جا رہا ہے۔

۳۔ مسجد میں جانا۔ ایمان کا قرینہ

قرآن کے جواز اور اس کی مشروعیت کی ایک دلیل یہ ہے کہ بندہ کا نماز کی ادائیگی کے لئے مسجد میں جانا اس کے مومن ہونے کی علامت ہے جیسا کہ حدیث مبارکہ میں بیان کیا گیا ہے نبی کریم ﷺ نے فرمایا: إِذَا رَأَيْتُمُ الرَّجُلَ يَخْتَدُّ الْمَسْجِدَ فَاشْهَدُوا لَهُ بِالْإِيمَانِ⁸ جب تم آدمی کو دیکھو کہ مسجد میں آنے جانے کا عادی ہے تو اس کے ایمان کی گواہی دو۔“ مذکورہ حدیث سے ابن قیم استدلال کرتے ہوئے لکھتے ہیں

Al Qur'ān, 16: 48.

⁶ النحل، ۱۶: ۴۸

⁷ محی الدین ابن عربی، تفسیر القرآن العظیم (انتشارات ناصر، ایران)، ۳/۳۳۴

Muhī-ul-Dīn Ibn-i-`arabī, Tafsīr ul-Qur'an-il-`azīm, (Intishārā-i-Nāsir, Iran) 3/234.

⁸ ابن ماجہ، السنن، کتاب المساجد والجماعات، رقم: ۸۰۲

Ibn-i-Mājah, Al-Sunan, Kitāb-ul-Masājid-e-Wal-Jamā`āt, Hadīth No.802

”جعل الرسول ﷺ مداومة الرجل المسلم على ارتياد المسجد وشهود الصلوات الخمس جماعة، لا يتاخر عنها الا لعذر مشروع دليلا ومارة قوية كاية كافية لان يشهد له بالايمان-وهذا دليل على مشروعية القرائن“⁹

نبی کریم ﷺ نے مسلمان آدمی کی مسجد میں باقاعدگی اور مداومت۔ اور پانچ نمازوں میں اس کی جماعت کے ساتھ حاضری کو اس کے ایمان کی گواہی کے لیے قرینہ بنایا ہے۔ اور یہ قرینہ کی مشروعیت پر بڑی دلیل ہے“

4۔ جھوٹ، وعدہ خلافی اور خیانت منافقت کے قرائن

قرائن کی حجیت کی ایک اور دلیل حضرت ابو ہریرہ رضی اللہ تعالیٰ عنہ کی وہ روایت ہے جس میں جھوٹ، وعدہ خلافی اور خیانت کو آپ ﷺ نے منافقت کی نشانی قرار دیا ہے جیسا کہ حدیث میں ہے۔
' عَنْ أَبِي هُرَيْرَةَ، عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: " آيَةُ الْمُنَافِقِ ثَلَاثٌ: إِذَا حَدَّثَ كَذَبًا، وَإِذَا وَعَدَ أَخْلَفَ، وَإِذَا أُؤْمِنَ حَانَ"¹⁰

”حضرت ابو ہریرہ رضی اللہ تعالیٰ عنہ سے روایت کیا ہے اور انہوں نے نبی کریم ﷺ سے۔ بے شک آپ ﷺ نے فرمایا کہ منافق کی تین نشانیاں ہیں: جب بات کرے تو جھوٹ بولے اور جب وعدہ کرے تو وعدہ خلافی کرے۔ اور جب امانت رکھوائی جائے تو اس میں خیانت کرے“

حدیث سے یہ بات ثابت ہوتی ہے کہ آدمی کے اندر مذکورہ عادات کا پایا جانا اس کے منافق ہونے کی نشانی ہے اور یہ قرائن کی حجیت پر واضح دلیل ہے اسی طرح ایک اور روایت جس کو امام بخاری نے اپنی کتاب میں ذکر کیا ہے جس میں عملی منافق کی نشانیوں کا ذکر کیا گیا ہے۔

⁹ محمد بن ابی بکر ابن قیم، الطرق الحکمیہ فی السیاسة الشرعیہ (المؤسسۃ العربیہ للطباعة والنشر القاہرہ)، ص: ۲۵۹

Muhammad Bin Abī Bakr Ibn-i-Qaīam, Al-Turuq-ul-Hukmiyah Fi-all-Sīasat-il-Shar`īyah (Al-Muassasat-ul-`arabiāh Li-il-Tabā`ah, Al-Qāhirah, Misr), P: 259.

¹⁰ محمد بن اسماعیل بخاری، الجامع الصحیح، کتاب الایمان، باب علامۃ المنافق، (نور محمد اصح المطابع، کراچی، 1381ھ)، رقم الحدیث: ۳۳۔

Muhammad Bin Ismāil Bukhārī, Al-Jām`-ul-Saḥīḥ, Kitāb-ul-Īmān, Bāb-o-`alāmat-il-Nifāq (Nūr Muhammad Asahh-ul-Matabi`, Karachi, 1381AH), Hadīth No.33.

قرآن کی حجیت: کتاب و سنت کے دلائل کا جائزہ

عَنْ عَبْدِ اللَّهِ بْنِ عَمْرٍو أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: أُرْبِعُ مَنْ كُنْتُ فِيهِ كَانَ مُنَافِقًا خَالِصًا، وَمَنْ كَانَتْ فِيهِ حَصَلَةٌ مِنْهُمْ كَانَتْ فِيهِ حَصَلَةٌ مِنَ الْبِقَاعِ حَتَّى يَدْعَهَا: إِذَا أُوْمِنَ حَانَ، وَإِذَا حَدَّثَ كَذَبَ، وَإِذَا عَاهَدَ عَدَرَ، وَإِذَا خَاصَمَ فَجَرَ¹¹

”حضرت عبد اللہ ابن عمر رضی اللہ تعالیٰ عنہما نے روایت کیا ہے کہ نبی کریم ﷺ نے فرمایا کہ چار باتیں جس میں پائی جاتی ہوں گی وہ خالص منافق ہو گا اور جس میں یہ عادتیں پائی جائیں گئی اس میں نفاق ہو گا یہاں تک کہ وہ اسے چھوڑ دے، جب امانت رکھوائی جائے تو اس میں خیانت کرے اور بات کرے تو جھوٹ بولے اور وعدہ کرے تو دھوکہ دے اور جب کسی سے لڑے تو گالی دے“

بیان کی گئی حدیث مبارکہ میں نبی کریم ﷺ نے جھگڑے کو قرینہ پر محمول کیا ہے اور اس کا اعتبار کیا ہے اور یہ اس آدمی کے منافق ہونے پر قرینہ ہے نفاق کا ظہور قرینے کے اعتماد پر واضح قرینہ ہے۔ اسی موضوع پر حدیث جو کہ علامات نفاق پر دلالت کرتی ہیں جیسا کہ ارشاد نبوی ﷺ ہے۔ ”آيَةُ الْمُنَافِقِ ثَلَاثٌ: إِذَا حَدَّثَ كَذَبَ، وَإِذَا وَعَدَ أَخْلَفَ، وَإِذَا أُوْمِنَ حَانَ“¹² ”منافق کی تین نشانیاں ہیں، جب بات کرے تو جھوٹ بولے اور جب وعدہ کرے تو وعدہ خلافی کرے اور جب امانت رکھوائی جائے تو اس میں خیانت کرے۔“

۵۔ بچے کی ماں کا فیصلہ۔ ماتا کی محبت کا قرینہ

اثبات بالقرآن پر ایک اور مشہور حدیث بخاری، مسلم اور نسائی نے حضرت ابو ہریرہ سے روایت کی ہے۔
”عَنْ أَبِي هُرَيْرَةَ رَضِيَ اللَّهُ عَنْهُ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: كَانَتْ امْرَأَتَانِ مَعَهُمَا ابْنَاهُمَا، جَاءَ الدَّبْتُ فَذَهَبَ بِأَبْنِ إِحْدَاهُمَا، فَقَالَتْ لِصَاحِبَتَيْهَا: إِنَّمَا ذَهَبَ بِأَبْنِكِ، وَقَالَتِ الْأُخْرَى: إِنَّمَا ذَهَبَ بِأَبْنِكِ، فَتَحَاكَمَتَا إِلَى دَاوُدَ عَلَيْهِ السَّلَامُ فَقَضَى بِهِ لِلْكُبْرَى، فَخَرَجَتَا عَلَى سُلَيْمَانَ بْنِ دَاوُدَ عَلَيْهِمَا السَّلَامُ فَأَحْبَبَتَاهُ، فَقَالَ: ائْتُونِي بِالسِّكِّينِ أَشْفُهُ بَيْنَهُمَا، فَقَالَتِ الصُّعْرَى: لَا تَفْعَلَنَّ يَرْحَمَكَ اللَّهُ هُوَ ابْنُهَا فَقَضَى بِهِ لِلصُّعْرَى“ قَالَ أَبُو هُرَيْرَةَ: «وَاللَّهِ إِنْ سَمِعْتُ بِالسِّكِّينِ قَطُّ إِلَّا يَوْمَعِدٍ، وَمَا كُنَّا نَقُولُ إِلَّا الْمَدْيَةَ»¹³

¹¹ بخاری، الجامع الصحیح، کتاب الایمان، باب علامۃ المنافق، رقم: ۴۳

Bukhārī, Al-Jāmi`-ul-Sahīh, Kitāb-ul-Imān, Bāb-o-`alāmat-il-Nifāq, Hadīth No.43.

¹² ایضاً، رقم ۳۳

Ibid, Hadīth No.33

¹³ ایضاً، کتاب الفرائض، باب اذا دعت المرأة ابنا، رقم: ۶۷۶۹

Ibid, Kitāb-ul-Farā'idh, Bāb-o-Idā Da`at-il-Marātu Iban, Hadīth No.6769.

حضرت ابو ہریرہ رضی اللہ تعالیٰ عنہ روایت وہ نبی ﷺ سے روایت کرتے ہیں کہ آپ ﷺ نے فرمایا کہ دو عورتیں اپنے بیٹوں کے ہمراہ بیٹھی ہوئی تھیں کہ ایک بھیڑیا آیا اور ان میں سے ایک کے بیٹے کو کھا گیا، ان میں سے ہر ایک نے دوسری سے کہا کہ وہ اس کے بیٹے کو کھا گیا ہے تو حضرت داؤد علیہ السلام کے پاس اس کا فیصلہ کروایا گیا پس آپ نے بڑی (عورت) کے حق میں فیصلہ کر دیا۔ پس وہ دونوں سلیمان بن داؤد کے پاس گئیں اور ان کو اس معاملہ کی خبر دی تو آپ نے فرمایا کہ چھری لاؤ اور اس کو کاٹ کر ان دونوں میں تقسیم کر دو تو اس پر چھوٹی نے کہا ”نہیں“ اللہ آپ پر رحم کرے اس بڑی کا ہی ہے اس پر آپ نے چھوٹی کے حق میں فیصلہ کر دیا۔“

امام نووی رحمۃ اللہ نے اس حدیث کی وضاحت کرتے ہوئے فرمایا ولم یکن مرادہ ان یقطعہ حقیقۃ وانما اراد اختیار شفقتہا لتتمیز لہ الام، فلما تمیزت بما ذکرک عرفہا¹⁴۔ امام نووی فرماتے ہیں کہ یہاں پر حقیقی کا ثناء مراد نہیں بلکہ یہاں ان کی محبت کو جانچنا مقصود تھا تاکہ اس کی (حقیقی) ماں کو جانا جاسکے پس اس سے حقیقی ماں کو پہچان لیا گیا، جیسا کہ حدیث سے ظاہر ہوتا ہے۔ یہاں پر حضرت سلیمان علیہ السلام کی فہم و فراست قرینہ پر دلالت کرتی ہے۔ امام نووی اس حدیث کی مزید وضاحت کرتے ہوئے لکھتے ہیں:

حيث فهم سليمان وفضلن الى ان رضا الكبرى بالشق قرينة على كذبتها، واستنبط من قرينة رفض الصغرى لشقه واعترافها بانه ابن الكبرى، على ان الولد ابنها وقدمه على اعترافها وهو قولها (وان عاطفتها برفض الشق قرينة قوية على صدقها وان الولد ابنها- قال الله تعالى: (ففهمناها سليمان وكلا آتينا حكماً وعلماً)¹⁵

”یہاں پر حضرت سلیمان کی فہم و فراست ظاہر ہو رہی ہے آپ نے گمان کیا کہ بیٹے کے کاٹنے پر بڑی عورت کی رضا اس کے جھوٹا ہونے پر قرینہ ہے۔ اور اس پر آپ نے یہ بھی استنباط کیا کہ چھوٹی اس کے کاٹنے کا انکار اور بڑی کے ہونے کا اعتراف، اس بات پر قرینہ ہے کہ بیٹا اسی کا ہے اور اس چھوٹی عورت کے کاٹنے کا انکار کرنا اس کی سچائی پر قرینہ ہے کہ بچہ اسی ہی کا ہے (حضرت سلیمان علیہ السلام اس بات کو سمجھ گئے، ہم نے ان کو علم و حکمت عطا کیا“

¹⁴ یحییٰ بن شرف النووی، شرح علی الصحیح المسلم (بیروت: دار الکتب العلمیہ)، ۱۲/۱۸

Yahīā Bin Sharf Al-Nāūūī, Sharh-o-'alā-al-Sahīh-il-Muslim (Bīrūt: Dār-ul-Kutub-il-'ilmīah), 12/18.

امام ابن قیم حضرت سلیمان علیہ السلام کے واقعہ اور امام نووی کے بیان کردہ موقف پر تبصرہ کرتے ہوئے لکھتے ہیں:

”قوله ﷺ حكاية عن الصغرى: (لا تفعل يرحمك الله هو ابنها) فاستدل اولاً: برضى الكبرى بالشق وانها قصدت الا سترواح والتشفى من الصغرى لفقد ولدها. واستدل ثانياً: بشفقة الصغرى وعدم رضاها بذلك لما قام في قلبها من الشفقة والرحمة التي وضعها الله تعالى في قلب الام ، استدل بذلك على ان الولد ابنها وانها آثرت حياته. فاتضح هذه القرينة مع ما أضاف الى ذلك من القرينة الدالة على صدقها الامر الذي جعله يحكم به للصغرى“¹⁶

”واقعہ حضرت سلیمان علیہ السلام میں آپ ﷺ کا یہ فرمان جو آپ نے چھوٹی کے حق میں فرمایا (ایمانہ کرو اللہ تجھ پر رحم کرے یہ اس (بڑی) کا بیٹا ہے اس سے کئی طرح استدلال ہوتے ہیں استدلال اول: بڑی کا کاٹنے کے بارے میں راضی ہونا اور اس کا ارادہ کرنا۔ اور استدلال ثانی: چھوٹی کی شفقت اور عدم رضا اس لیے تھی کہ اس کے دل میں شفقت اور رحم تھا جو کہ اللہ تعالیٰ نے اک ماں کے دل میں رکھا ہوتا ہے، اور اس سے یہ استدلال ہوتا ہے کہ بچہ اسی کا تھا اور اس میں اس کی زندگی کا اثر تھا۔ پس یہ قرینہ چھوٹی عورت کے صدق پر دلالت کرتا ہے جس کی وجہ سے چھوٹی کے حق میں فیصلہ کیا گیا۔

پس حضرت یوسف علیہ السلام کے واقعے اور حضرت سلیمان کے قصے کو حکم کے اثبات میں قوت کے ساتھ بیان کیا گیا ہے اور ان پر اعتماد کیا گیا ہے اور رسول اللہ ﷺ کا ان قصوں کو بیان فرمانا ان کی اہمیت اور حجیت پر واضح دلیل ہے اور مفسرین نے ان پر اعتماد کیا ہے اور ان سے قرآن کی حجیت پر مسائل کا استنباط کیا ہے اور یہ قرآن کی بنا پر فیصلہ کی مشروعیت کی دلیل ہے۔ اس واقعہ پر امام ابن قیم تبصرہ کرتے ہوئے کہتے ہیں:

”فاتضح هذه القرينة عنده حتى قدمها على اقرارها فانه حكم به لها مع قولها (هو ابنها) وهذا هو الحق---ويقول: واى شيء احسن من اعتبار هذه القرينة الظاهرة“¹⁷

¹⁶ محمد بن ابى بكر ابن قيم، الطرق الحكيمة في السياسة الشرعية (القاهرة: المؤسسة العربية للطباعة والنشر)، ۱۳۸۰، ص: ۶.

Muhammad Bin Abī Bakr Ibn-i-Qayyām, Al-Turuq-ul-Hukmiyah Fi-all-Sīāsāt-il-Shar`īyah (Al-Qāhirah: Al-Muassat-ul-`arabiyyah Li-il-Tabā`at-i-Wa-al-Nashr), P: 6.

Ibid, P: 23.

¹⁷ - أيضاً، ص: ۲۳.

اس قرینہ کی بنا پر اس کے اقرار کی تقدیم ظاہر ہوتی ہے پس اس کا یہ حکم اس کے اس قول کے ساتھ کہ وہ اس کا بیٹا ہے اور یہ حق ہے۔ اور وہ فرماتے ہیں کہ اس ظاہری قرینہ کے اعتبار سے زیادہ سے زیادہ پسندیدہ ہے۔ قرینہ کی حجیت اور واقعہ حضرت یوسف علیہ السلام اور قصہ سلیمان علیہ السلام پر یہ اعتراض کیا جاتا ہے کہ اس قصہ کے استدلال پر یہ اعتراض کیا جاتا ہے۔ کہ یہ ہم سے ما قبل شریعتوں کے لیے ہے اور یہ ہماری شریعت میں نہیں ہے اس لیے یہ ہمارے لیے قابل حجت نہیں۔“ عبد الوہاب خلاف اس مذکورہ واقعہ پر اعتراض کا جواب دیتے ہیں:

”ويمكن الا جابة عليه: بان علماء الاصول قرروا ان شرع من قبلنا يكون شرعاً لنا اذا سبق بطريق يفيد استحسانه، او ورد في شريعتنا ما عديد وبعده، ولم يرد ما يفيد انكاره، وقد ورد في القرآن الكريم والسنة المطهرة العمل بالقرائن في كثير من المناسبات، ففي هذه الحالة يصبح من باب التقريرات، وما جاء في القرائن فمن هذا القبيل.“¹⁸

اس کے ممکنہ کے جوابات یہ دیئے گئے ہیں۔ بے شک علماء اصولیین نے یہ جواب دیا ہے کہ ما قبل شرائع بھی ہمارے لیے قابل حجت ہیں اور یہ کہ اس سے بے شمار فوائد حاصل ہوتے ہیں جس طرح ہماری شریعت میں اس کی تائید بھی کی گئی ہے اور اس پر اعتماد بھی کیا گیا ہے۔ اور اس پر کوئی انکار بھی وارد نہیں ہوتا۔ قرائن پر عمل قرآن و سنت میں بھی کثیر مناسبت کے ساتھ وارد ہوتا ہے۔ اور یہ حالت تقریرات کے باب میں زیادہ واضح ہوتی ہے اور اور قرائن پر عمل اسی قبیل سے ہے“

۶۔ تلوار کا خون۔ قتل کا قرینہ

قرینہ پر مزید شہادت بخاری و مسلم کی بیان کردہ اس حدیث سے ملتی ہے کہ:

حضرت عبد الرحمن بن عوفؓ سے مروی ہے کہ عفراء کے دو بیٹوں نے غزوہ بدر میں ابو جہل کے قتل کرنے کا دعویٰ کیا تو رسول اللہ نے فرمایا۔ ان دونوں نے کہا نہیں تو آپ ﷺ نے فرمایا مجھے اپنی تلواریں دکھاؤ تو جب آپ ﷺ نے ان کو تلواروں کو دیکھا تو فرمایا تم دونوں نے ہی اس کو قتل کیا ہے۔ اور اس سے سلب شدہ چیز کے معاذ بن عمرو بن جموح کو دیئے جانے کا فیصلہ فرمایا۔ اور یہاں دو آدمیوں سے مراد، معاذ بن عمرو بن جموح اور معاذ بن عفراء ہیں۔¹⁹

¹⁸ عبد الوہاب خلاف، علم اصول فقہ کویت: الدار الکویتية للطباعة والنشر والتوزيع، ص ۹۳

`abd-ul-Wahhāb Khallāf, `ilm-o-Usūl-il-Fiqh, (Al-Dār-ul-Kuūtiīyah Li-al-Tabā`ah Wa-al-Nashr Wa-al-Taūzī), P:93.

¹⁹ النووی، شرح علی الصحیح المسلم، بیروت: دار الکتب العلمیہ، ۲/۶۱

Al-Naūāūī, Sharh-o-`alā-al-Sahīh-il-Muslim, 2/61.

امام ابن قیم اس حدیث مبارکہ پر تبصرہ کرتے ہوئے لکھتے ہیں کہ:- ”اب اس حدیث سے استدلال کرتے ہوئے جب غور کیا جائے تو پتہ چلتا ہے کہ نبی کریم علیہ الصلوٰۃ والسلام نے ابو جہل سے سلب شدہ غنیمت کے بارے میں دعویٰ اوروں میں سے جس کے حق میں فیصلہ فرمایا وہ اس کی تلوار پر خون کے اثرات کی وجہ سے تھا۔ کہ اسی نے آگے بڑھ کر اس کو قتل کیا ہے؟ تو یہ خون کے نشان ایک ایسا قرینہ ہے جس پر شارح علیہ الصلوٰۃ والسلام نے حکم شرعی یعنی ابو جہل سے سلب شدہ اشیاء کے حق کا فیصلہ سنایا اور یہ معاملہ قرینہ کی مشروعیت پر واضح دلیل ہے۔“ ابن قیم نے اس کی مزید وضاحت کرتے ہوئے کہا کہ یہ ایک عمدہ کلام ہے اور اتباع کا زیادہ مستحق ہے کیونکہ تلوار کے ”پھل“ پر خون کا اثر ایک عمدہ گواہی ہے۔

۷۔ حلیے کے قرینے کی بنا پر۔ بچے کے اصل نسب کا تعین:

ایک فیصلہ جو نبی کریم ﷺ نے فرمایا قرینہ کی حجیت پر واضح دلیل ہے:

”جب ایک صحابی نے نبی کریم ﷺ کے سامنے اس شخص کا حلیہ بیان کیا کہ جسے اس نے اپنی بیوی کے پاس پایا تھا تو آپ ﷺ نے فرمایا کہ اگر یہ سیاہ آنکھوں والے اور لمبی پنڈی والے کو جنم دیتی ہے تو یہ شریک بن سحما کا ہے پھر اس نے ایسے ہی بچے کو جنم دیا تو رسول اللہ ﷺ نے فرمایا کہ اگر کتاب اللہ کا حکم نہ آچکا ہوتا تو پھر میرا حکم اس معاملہ میں لازمی ہوتا۔“²⁰

رسول اللہ ﷺ نے بچے کے درمیان اور جس کے مشابہ ان دونوں کے درمیان جو شباهت قائم ہو رہی ہے اس کو زنا کی تہمت کی سچائی پر دلیل اور قرینت بنا دیا ہے اسی لیے جب اس نے بیان کر دہ اوصاف والے بچے کو جنم دیا تو رسول اللہ ﷺ نے فرمایا کہ اگر کتاب کا فیصلہ نہ آچکا ہوتا یعنی لعان کا حکم نہ آچکا ہوتا تو پھر میرا ایک معاملہ ہوتا۔ یہ اس بات کی دلیل ہے کہ قرآن کی بنا پر فیصلہ کرنا اور ظاہری نشانیوں اور فوری شواہد پر اعتماد کرنا شرعی اعتبار سے جائز ہے۔ اس کا مقصد یہ ہے کہ نبی کریم ﷺ نے نسب کے الحاق میں شبہ پر اعتبار کیا اور اس پر اعتماد صرف قیافہ شناس ہی کر سکتا ہے اس کے علاوہ اور کوئی نہیں کر سکتا۔ تو نبی کریم ﷺ نے اس مشابہت کو نہ صرف معتبر ثابت کیا بلکہ اس کو اپنے مشابہ کے ساتھ ملا دیا۔“²¹

²⁰ بخاری، الجامع الصحیح، کتاب الفرائض، باب القائف، رقم الحدیث: ۱۵۷

Bukhārī, Al-Jām`-ul-Sahīh, Kitāb-ul-Farā'idh, Bāb-ul-Qāif, Hadīth No.157.

²¹ ابن قیم، الطرق الحکمیہ، ص: ۱۰

Ibn-i-Qayyām, Al-Turuq-ul-Hukmīyah Fī-all-Sīāsah-il-Shar`īyah, P: 10.

۸۔ پاؤں کی مشابہت کے قرینہ سے رشتے کا تعین:

اسی طرح قرینے کے جواز پر وہ حدیث بھی ہے جس میں باپ بیٹے کے پاؤں کی مشابہت کی وجہ سے آپ ﷺ نے بیٹے کے باپ کا تعین کر دیا اور اس حدیث کو امام بخاری نے روایت کیا ہے۔

”سیدہ عائشہؓ روایت کرتی ہیں کہ نبی کریم ﷺ ایک دن گھر میں بڑے خوش و خرم میرے پاس تشریف لائے اور فرمایا کہ عائشہؓ تجھے نہیں معلوم کہ ’عجز المذہبی‘ میرے پاس آئے اور انہوں نے اسامہ اور زید کو اس حالت میں لیتے ہوئے دیکھا کہ ان پر ایک ہی چادر تھی جو کہ ان کے سروں کو تو ڈھانپ رہی تھی مگر پاؤں ان کے ننگے تھے تو انہوں نے ان کو دیکھ کر فرمایا پاؤں ایک دوسرے سے ہیں یعنی ایک دوسرے کے مشابہ ہیں۔“²²

اس حدیث میں بیان کردہ صورت حال پر اگر غور کیا جائے تو جو چیز واضح ہو رہی ہے وہ یہ ہے کہ حضرت اسامہ اور حضرت زید دونوں کے رنگوں میں بڑا فرق تھا اور قیافہ شناس کا محض ان کے پاؤں کو دیکھ کر یہ حکم لگانا کہ یہ قدم ایک دوسرے سے ہیں، مطلب کہ نسبی اعتبار سے ان کا آپس میں تعلق۔ اس بات کو واضح کرتا ہے کہ چہروں اور جسم کے دیگر اعضا کی بناوٹ اور ان کے رنگوں کا اختلاف کسی بھی بچے کے ناجائز ہونے کی دلیل نہیں ہے بلکہ محض جسم کے ایک حصے کی مشابہت ان کے بچے کے جائز ہونے اور اپنے باپ کے نسب سے ہونے کی دلیل ہے قیافہ کو رسول اللہ ﷺ نے دلیل بناتے ہوئے لوگوں کی چہ میگوئیوں کو نہ مسترد فرمایا بلکہ حضرت اسامہ کے حضرت زید کے بیٹے ہونے کا فیصلہ بھی صادر فرمایا یہ سارا معاملہ محض قرینہ کی بنا پر تھا جس کو شرعی حجت بناتے ہوئے رسول اللہ ﷺ نے استعمال کیا اور نسب ثابت کر دیا۔

۹۔ باکرہ کی خاموشی۔ رضامندی کا قرینہ

معاملات نکاح میں باکرہ کی خاموشی کو رضامندی کی علامت قرار دیا گیا ہے جیسا کہ حدیث نبوی ﷺ سے ظاہر ہے

”عَنْ أَبِي هُرَيْرَةَ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «لَا تُنْكَحُ الْأَيِّمَ حَتَّى تُسْتَأْمَرَ، وَلَا تُنْكَحُ الْبِكْرَ حَتَّى تُسْتَأْذَنَ» قَالُوا: كَيْفَ إِذْنُهَا؟ قَالَ: «أَنْ تَسْكُتَ».²³

²² بخاری، الجامع الصحیح، کتاب النکاح، باب فی النکاح، رقم: ۶۹۷۰

Bukhārī, Al-Jāmi`-ul-Sahīh, Kitāb-ul-Hiāl, Bāb Fī-al-Nikāh, Hadīth No.6970.

²³ ایضاً، رقم: ۶۹۷۱

Ibid , Hadīth No.6971.

”حضرت ابو ہریرہ رضی اللہ تعالیٰ عنہ نے روایت کیا ہے کہ بے شک رسول اللہ ﷺ نے فرمایا کہ بیوہ کا نکاح نہیں ہو گا جب تک اس کی رضانہ ہوگی اور نہ ہی باکرہ کا جب تک اس سے اجازت نہ لی جائے اور عرض کیا گیا یا رسول اللہ ﷺ اس سے اجازت کیسے لی جائے؟ فرمایا اگر وہ خاموش رہے۔

اسی موضوع پر ایک اور روایت جس کو امام بخاری نے حضرت عائشہ رضی اللہ تعالیٰ عنہا سے روایت کیا ہے: ”عَنْ عَائِشَةَ رَضِيَ اللَّهُ عَنْهَا، قَالَتْ: قُلْتُ: يَا رَسُولَ اللَّهِ، يُسْتَأْمَرُ النِّسَاءُ فِي أَبْضَاعِهِنَّ؟ قَالَ: «نَعَمْ» قُلْتُ: فَإِنَّ الْبَكْرَ تُسْتَأْمَرُ فَتَسْتَحْيِي فَتَسْكُكُ؟ قَالَ: «سَكَاتُهَا إِذْ نَهَا»”²⁴ حضرت عائشہ رضی اللہ تعالیٰ عنہا سے مروی ہے، بے شک آپ رضی اللہ تعالیٰ عنہا نے کہا کہ یا رسول اللہ ﷺ باکرہ تو (شرماتی) حیا کرتی ہے نہیں بولتی۔ تو آپ ﷺ نے فرمایا اس کی خاموشی ہی اس کی رضائے ہے۔

اسی موضوع سے متعلق حضرت عائشہ رضی اللہ تعالیٰ عنہا سے ایک اور روایت یہ بیان کی گئی ہے کہ: ”قلت يا رسول الله يستأمر النساء في ابضاعهن؟ قال: نعم، قلت فان البكر تستأمر فتستحي فتسكت، قال: سكاتھا اذنها”²⁵۔

”حضرت عائشہ رضی اللہ تعالیٰ عنہا سے روایت ہے کہ ”میں نے کہا یا رسول اللہ ﷺ کیا عورتوں سے ان کی شرمگاہوں کی اجازت طلب کی جائے گی تو آپ ﷺ نے فرمایا، ہاں، میں نے کہا کہ باکرہ سے کیسے اجازت طلب کی جائے؟ وہ توحیا کی وجہ سے خاموش رہتی ہے۔ آپ ﷺ نے فرمایا کہ اس کی رضائے اس کی خاموشی ہے“ اسی موضوع پر ایک اور روایت سے ظاہر ہوتا ہے کہ:

”ان الرسول عليه الصلاة والسلام جعل سكات البكر او صمتها دليلاً وقرينة على رضاها“²⁶ بے شک رسول اللہ ﷺ نے باکرہ کی خاموشی کو اس کی رضائے اور دلیل بنا دیا ہے۔ امام ابن فرحون اس حدیث

²⁴ بخاری، الجامع الصحیح، کتاب الاکراه، باب لایجوز نکاح المکره، رقم: ۶۹۴۶

Bukhārī, Al-Jām`-ul-Sahīh, Kitāb-ul-Ikrāh, Bāb Lā īajūzu Nikāh-ul-Makrūh, Hadīth No. 6946.

Ibid, Hadīth No. 6965.

²⁵ ایضاً، رقم: ۶۹۶۵

Ibid, Hadīth No. 6948.

²⁶ ایضاً، رقم: ۶۹۴۸

کی وضاحت کرتے ہوئے لکھتے ہیں۔ ”وهذا من أقوى الأدلة في الحكم بالقرائن“²⁷ یہ حدیث قرآن کی عمل کی سب سے قوی دلیل ہے۔

۱۰۔ بلند اخلاق۔ صدق کا قرینہ

نبی کریم ﷺ بڑے بلند اخلاق کے مالک تھے آپ ﷺ کے اخلاق کی گواہی تو قرآن نے بھی دی، اور اس کے ساتھ احادیث میں بھی آپ ﷺ کا اخلاق بیان کیا گیا ہے۔ ذیل میں دی گئی حدیث میں اخلاق سے آپ ﷺ کا صدق ظاہر ہوتا ہے جو کہ عمل بالقرائن کی واضح دلیل ہے۔ حدیث نبوی ﷺ میں فرمایا گیا ہے:

”عن عائشة أم المؤمنين رضی اللہ عنہا قالت: (أول ما بدىء به رسول الله ﷺ من الوحي الرؤيا الصالحة في النوم، فكان لا يرى رؤيا الا جاءت مثل فلق الصبح الى ان قالت: فقال زملوني زملوني، فزملوه حتى ذهب عنه الروع فقال لخديجة واخبرها الخبر: لقد خشيت على نفسي- فقالت خديجة: كلا والله لا يخزيك الله أبدا انك لتصل الرحم وتحمل الكل، وتكسب المعدوم وتقري الضيف وتعين على نوائب الحق“²⁸

”ام المؤمنین حضرت عائشہ رضی اللہ تعالیٰ عنہا سے روایت کیا ہے آپ نے فرمایا کہ نبی کریم ﷺ پر وحی کی ابتدا ہوئی وہ نیند کی حالت میں رویا صالحہ تھی اور جب خواب دیکھا تو میرے پاس آئے اور فرمایا کہ مجھے چادر اوڑھادو، چادر اوڑھادو، پس میں نے آپ پر چادر اوڑھادی حتیٰ کہ آپ سے وہ کپکپی جاتی رہی۔ پس آپ ﷺ نے حضرت خدیجہ رضی اللہ تعالیٰ عنہا کو اس بات کی خبر دی کہ مجھے اپنی جان کا خوف ہے۔ تو اس پر آپ رضی اللہ تعالیٰ عنہا نے کہا کہ خدا کی قسم! اللہ آپ کو کبھی کو خوف زدہ نہیں کرے گا کیونکہ آپ صلہ رحمی کرتے ہیں، اور غریبوں کا بوجھ اٹھاتے ہیں، اور ناداروں کا بندوبست کرتے ہیں، اور مہمان نواز ہیں اور آفات کے وقت لوگوں کی مدد کرتے ہیں۔“ اس حدیث سے امام ابن قیم استدلال کرتے ہوئے لکھتے ہیں۔

²⁷ ابن قیم، الطرق الحکمیہ، ص ۱۲۸

Ibn-i-Qayyam, Al-Turuq-ul-Hukmiyah Fi-all-Sīasat-il-Shar`iyyah, P: 128.

²⁸ بخاری، الجامع الصحیح، کتاب بدء الوحی، باب کیف کان بدء الوحی الی رسول اللہ ﷺ، رقم: ۳

Bukhārī, Al-Jāmi`-ul-Sahīh, Kitāb-o-Bad`il-Wahī, Bāb Kāifa Kāna Bad`ul-Wahī Ilā Rasūl-il-Allah, Hadīth No.3.

قرآن کی حجیت: کتاب و سنت کے دلائل کا جائزہ

”ان خديجة رضى الله عنها استدلت بالقرائن على صدق رسول الله ﷺ وعلو امره وظهوره وأنه سوف لن يخزيه الله ابدا، واقسمت على ذلك، وسكوت الرسول ﷺ واقاراه لاستدلالها بهذه القرائن دليل على مشروعية القرائن وجواز الحكم بناء على الامارات وظواهر الحال“²⁹

حضرت خدیجہ نے رسول اللہ ﷺ کی صداقت کا قرآن کے ساتھ استدلال کیا ہے۔ کہ آپ کی بعثت ظاہر ہوگی اور آپ کا مرتبہ بلند ہو کر رہے گا اور اللہ آپ کو کبھی بھی آنے والے زمانہ میں پریشان نہیں کرے گا اور آپ کی خاموشی اور آپ کے اقرار سے اس بات پر استدلال کیا ہے کہ یہ قرآن کی مشروعیت اور اس کے جواز کی واضح دلیل ہے۔ ”امام ابن قیم اس کے بعد مزید وضاحت کرتے ہوئے فرماتے ہیں کہ یہ قرینہ کی سب سے بڑی مثال ہے اور عمل بالقرآن پر کثیر صحابہ کرام متفق ہیں اور خلفائے راشدین اور ابن مسعود رضی اللہ تعالیٰ عنہ اور دیگر صحابہ کرام نے اس کی مخالفت بھی نہیں کی اور اسی طرح تابعین کی اکثریت اور ائمہ مجتہدین عمل بالقرآن کے جواز کے قائل ہیں اور اس کا اعتبار بھی کرتے ہیں خاص طور پر حدود کے معاملات میں اس پر اعتماد کرتے ہیں۔ اور اس پر مزید یہ کہ عمل بالقرآن پر صحابہ کرام کا اجماع بھی منعقد ہو چکا اور اس زمانے میں اس معاملہ میں کسی نے ان کی مخالفت بھی نہیں کی۔“ جیسا کہ امام ابن قیم لکھتے ہیں:

”ويكفي في انعقاد الاجماع في العمل بالقرائن اجماع الصحابة رضى الله عنهم في الحكم بها، ولم يعلم لهم مخالف في عصرهم“³⁰

”اور ہمارے لیے کافی ہے کہ صحابہ کا عمل بالقرآن پر اجماع منعقد ہو چکا ہے اور یہی وجہ ہے کہ ان کی اس معاملے میں مخالفت ان کے زمانے میں ظاہر نہ ہوئی۔“ جیسا کہ امام ابن قیم نے کہا کہ صحابہ کرام کا عمل بالقرآن پر اجماع ہو چکا تھا۔

نتیجہ بحث:

قرآن و سنت کے دلائل کے مفصل جائزہ کے بعد یہ بات سامنے آئی کہ شریعت اسلامیہ میں قرآن اثبات جرم کا ایک قابل اعتماد ذریعہ ہے۔ قرآن مجید میں قرآن کی حجیت اور اہمیت پر کافی دلائل موجود ہیں ان میں واقعہ حضرت یوسف علیہ السلام سے بھی قرآن کے معتبر ہونے کا استنباط کیا جاتا ہے۔ اس کے علاوہ یہ بھی واضح قرینہ

²⁹ ابن قیم، الطرق الحکمیہ، ص ۱۲۸

Ibn-i-Qayyam, Al-Turuq-ul-Hukmiyah Fi-all-Siasat-il-Shar`iyyah, P: 128.

Ibid, P: 129

³⁰۔ ایضاً، ص ۱۲۹

ہے کہ نیک لوگوں کا مساجد کا ہم نشین ہونا اور عبادت پر مداومت اختیار کرنا ان کے مومن ہونے کا قرینہ قرار دیا گیا ہے۔ علاوہ ازیں ستارے انسان کی ہدایت اور رہنمائی کا عمدہ قرینہ ہیں۔ اس کے علاوہ احادیث کی روشنی میں جو دلائل پیش کیے گئے ان سے بھی اس کی حجیت سامنے آجاتی ہے جس طرح فریقین میں سے کسی کے پاس اپنے دعوے کے حق میں کوئی گواہ موجود نہ ہونے پر دونوں کے پاس گواہ موجود ہونے کی صورت میں آپ نے ان کے بیانات کی روشنی میں ممکن حد تک صحیح صورت واقعہ کا علم حاصل کرنے کی کوشش کی اور قرآن کی روشنی میں آپ کا دل جس بات پر مطمئن ہوا، اس کے مطابق فیصلہ فرمایا۔ عمل بالقرآن کی یہ عمدہ مثال ہے کہ جنگ بدر میں دو انصاری لڑکے بنی صَلَّى اللّٰهُ عَلَيْهِ وَسَلَّمَ کی خدمت میں حاضر ہوئے اور ہر ایک نے یہ دعویٰ کیا کہ ابو جہل کو اس نے قتل کیا ہے۔ آپ نے دونوں کی تلواریں دیکھنے کے بعد یہ فیصلہ فرمایا کہ دونوں نے مل کر اسے قتل کیا ہے۔

احادیث کے دلائل میں یہ بات بھی بیان کی گئی کہ حضرت اُسامہ اور حضرت زیدؓ دونوں کے رنگوں میں بڑا فرق تھا اور قیافہ شناس کا محض ان کے پاؤں کو دیکھ کر یہ حکم لگانا کہ یہ قدم ایک دوسرے سے ہیں، مطلب کہ نسبی اعتبار سے ان کا آپس میں تعلق۔ اس بات کو واضح کرتا ہے کہ چہروں اور جسم کے دیگر اعضا کی بناوٹ اور ان کے رنگوں کا اختلاف کسی بھی بچے کے ناجائز ہونے کی دلیل نہیں ہے بلکہ محض جسم کے ایک حصے کی مشابہت ان کے بچے کے جائز ہونے اور اپنے باپ کے نسب سے ہونے کی دلیل ہے قیافہ کو رسول اللہ صَلَّى اللّٰهُ عَلَيْهِ وَسَلَّمَ نے دلیل بناتے ہوئے لوگوں کی چہ میگوئیوں کو نہ مسترد فرمایا بلکہ حضرت اسامہ کے حضرت زید کے بیٹے ہونے کا فیصلہ بھی صادر فرمایا یہ سارا معاملہ محض قرینہ کی بنا پر تھا جس کو شرعی حجت بناتے ہوئے رسول اللہ صَلَّى اللّٰهُ عَلَيْهِ وَسَلَّمَ نے استعمال کیا اور نسب ثابت کر دیا۔ گویا قرآن کی حجیت دین اسلام میں مسلم ہے کثرت آیات اور احادیث سے قرآن کے معتبر ہونے کا ثبوت ملتا ہے اور احادیث و آثار سے اس کی اہمیت و افادیت کھل کر سامنے آگئی ہے۔



This work is licensed under a Creative Commons Attribution 4.0 International License